



СЕКТОР ЗА ПРОСТОРНО ПЛАНИРАЊЕ

Арх.бр. УП1-15 1841/2021

09-12-2021

Дата:

Врз основа на член 88 од Законот за општа управна постапка ("Службен весник на Република Македонија" бр. 124/15), како и врз основа на член 42, став 1 и став 9 од Законот за урбанистичко планирање ("Службен весник на Република Македонија" бр. 32/20), а во врска со член 4, став 3 од Законот за спроведување на Просторниот план на Република Македонија ("Службен весник на Република Македонија" бр. 39/04), министерот за животна средина и просторно планирање, го донесе следното:

РЕШЕНИЕ

за Услови за планирање на просторот

1. Со ова Решение на Општина Јегуновце ѝ се издаваат **Услови за планирање на просторот за поставување на магистрален оптички кабел помеѓу Скопје и Тетово на подрачјето на Општина Јегуновце, Општина Јегуновце.**

Должината на трасата за која се издаваат Условите за планирање на просторот изнесува 19,77 км.

2. Условите за планирање на просторот од точка 1 на ова Решение, изработени од Агенцијата за планирање на просторот со **тех. бр. У26721** се составен дел на Решението.

3. Условите за планирање на просторот за поставување на магистрален оптички кабел помеѓу Скопје и Тетово на подрачјето на Општина Јегуновце, Општина Јегуновце, содржат општи и посебни одредби, насоки и решенија и **заклучни согледувања со обврзувачка активност** од планската документација од повисоко ниво и графички прилози кои претставуваат Извод од планот.

4. Трасата на магистралниот оптички кабел минува во границите на првата поширока заштитна зона и втората заштитна зона (зона на санитарно ограничување) на Изворот Рашче поради што е потребно при изработката на проектната документација да се почитуваат мерките за заштита пропишани во „Одлуката за определување на заштитни зони за заштита на водозафатниот објект извор Рашче, мерки за заштита, услови, начин на воспоставување заштитни зони и картографски приказ“ ("Службен весник на РСМ" бр. 3/21).

5. Со цел да се обезбеди заштита и унапредување на животната средина при изработка на планската документација потребно е да се почитуваат одредбите пропишани во Законот за животна средина ("Службен весник на РМ" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15 и 39/16) како и подзаконските акти донесени врз основа на истиот.

ОБРАЗЛОЖЕНИЕ

Општина Јегуновце, врз основа на член 42, став 1 од Законот за урбанистичко планирање (“Службен весник на Република Македонија” бр. 32/20), поднесе барање преку е-урбанизам, со број на постапка УП 38298, до Агенцијата за планирање на просторот за изработка Услови за планирање на просторот за поставување на магистрален оптички кабел помеѓу Скопје и Тетово на подрачјето на Општина Јегуновце, Општина Јегуновце.

Согласно член 42, став 8 од истоимениот закон, Агенцијата за планирање на просторот ги изработи Условите за планирање на просторот за поставување на магистрален оптички кабел помеѓу Скопје и Тетово на подрачјето на Општина Јегуновце, Општина Јегуновце и ги достави до Министерството за животна средина и просторно планирање под бр. УП1-15 1841/2021 од 6.12.2021 година.

Условите за планирање на просторот за поставување на магистрален оптички кабел помеѓу Скопје и Тетово на подрачјето на Општина Јегуновце, Општина Јегуновце претставуваат влезни параметри и смерници при планирањето на просторот и поставувањето на планските концепции и решенија по сите области релевантни за планирањето на просторот.

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, а согласно член 88 од Законот за општа управна постапка (“Сл. весник на Република Македонија” бр. 124/15), Министерството за животна средина и просторно планирање го донесе ова Решение и одлучи како во диспозитивот.

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.

ПО ОВЛАСТУВАЊЕ НА МИНИСТЕР
РАКОВОДИТЕЛ НА СЕКТОР
Nebi Rexhepi



Изготвил: Дејан Гацовски

Одобрил: Соња Фурнаџиска